

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
॥ śrīmannārāyaṇīyē ēkaviṃśaṃ
daśakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē ēkaviṃśaṃ daśakam ॥

*jambūdvīpādiṣu bhagavadupāsanāprakāravaraṇanam
madhyōdbhavē bhuvā ilāvṛtanāmni varṣē
gaurīpradhānavanitājanamātrabhāji |
śarvēṇa mantranutibhiḥ samupāsyamānaṃ
saṅkarṣaṇātmakamadhīśvara saṃśrayē tvām ॥ 21.1 ॥*

*bhadrāśvanāmaka ilāvṛtapūrvavarṣē
bhadrāśravōbhirṛṣibhiḥ pariṇūyamānam |
kalpāntagūḍhanigamōddharaṇapraṇānaṃ
dhyāyāmi dēva hayaśīrṣatanuṃ bhavantam ॥ 21.2 ॥*

*dhyāyāmi dakṣiṇagatē harivarṣavarṣē
prahlādamukhyapurūṣaiḥ pariṣēvyamānaṃ |
uttuṅgaśāntadhavalākṛtimēkaśuddha -
jñānapradaṃ narahariṃ bhagavan bhavantam ॥ 21.3 ॥*

*varṣē pratīci lalitātmani kētumālē
līlāviśēṣalalitasmitaśōbhanāṅgam |
lakṣmyā prajāpatisutaiśca niṣēvyamānaṃ
tasyāḥ priyāya dhṛtakāmatanuṃ bhajē tvām ॥ 21.4 ॥*

*ramyē hyudīci khalu ramyakanāmni varṣē
tadvarṣanāthamanuvaryasaparyamānaṃ |*

*bhaktaikavatsalamamatsarahṛtsu bhāntaṃ
matsyākṛtiṃ bhuvananātha bhajē bhavantam || 21.5 ||*

*varṣaṃ hiraṇmayasamāhvayamauttarāha -
māsīnamadri dhṛtikarmaṭhakāmaṭhāṅgam |
saṃsēvatē piṭṛgaṇapravarō'ryamā yaṃ
taṃ tvāṃ bhajāmi bhagavan paracinmayātman || 21.6 ||*

*kiñcōttarēṣu kuruṣu priyayā dharanyā
saṃsēvitō mahitamantranutiprabhēdaiḥ |
daṃṣṭrāgraghṛṣṭaghanaprṣṭhagariṣṭhavarṣmā
tvam pāhi vijñanuta yajñavarāhamūrtē || 21.7 ||*

*yāmyāṃ diśaṃ bhajati kimpuruṣākhyavarṣē
saṃsēvitō hanumatā dṛḍhabhaktibhājā |
sītābhirāmaparamādbhutarūpaśālī
rāmātmakaḥ parilasan paripāhi viṣṇō || 21.8 ||*

*śrīnārādēna saha bhāratakhaṇḍamukhyai -
stvaṃ sāṅkhyayōganutibhiḥ samupāsyamānaḥ |
ākālpakālamīha sādhujanābhiraṅkṣī
nārāyaṇō narasakhaḥ paripāhi bhūman || 21.9 ||*

*plākṣē'rkarūpamayi śālmala indurūpaṃ
dvīpē bhajanti kuśanāmani vahnirūpam |
krauñcē'mburūpamatha vāyumayaṃ ca śākē
tvāṃ brahmarūpamayi puṣkaranāmnī lōkāḥ || 21.10 ||*

*sarvairdhruvādibhiruḍuprakarairgrahaiśca
pucchādikēṣvavayavēṣvabhikalpyamānaiḥ |*

*tvam śiṃśumāravapuṣā mahatāmupāsyah
sandhyāsu rundhi narakaṃ mama sindhuśāyin || 21.11 ||*

*pātālamūlabhuvi śēṣatanuṃ bhavantam
lōlaikakuṇḍalavirājisahasraśīrṣam |
nīlāmbaram dhṛtahalam bhujagāṅganābhi -
rjuṣṭam bhajē hara gadān gurugēhanātha || 21.12 ||*

|| iti śrīmannārāyaṇīyē ēkaviṃśaṃ daśakam samāptam ||